

## महाराष्ट्र शासन

## नगर विकास विभाग

शासन निर्णय क्र. पीसीसी ३००७/११५३/प्र.क्र.२७२/०७/नवि-२२

मंत्रालय, मुंबई ४०० ०३२ दिनांक :- १४ ऑगस्ट, २००७

बाधा :- (१) आयुक्ता, पिंपरी-चिंचवड महानगरपालिका यांचे पत्र क्र.लेखा/३/कावि/२३५/०७ दिनांक १६/६/२००७ व त्यासाठीचा मनपा महासभा ठराव क्र.६०४८, दिनांक २०/२/२००७

(२) या विभागाचा शासन निर्णय क्रमांक पीसीसी ३०२००५/५६३/प्र.क्र.६३/०५/नवि-२२, दिनांक ३/१०/२००५

(३) या विभागाचे पत्र क्र.पीसीसी ३००६/४२६/नवि-२२, दिनांक १४ मार्च, २००६

## प्रस्तावना :-

पिंपरी चिंचवड महानगरपालिकेच्या परिवहन उपक्रमाकडील कर्मचा-यांना संदर्भाधीन क्र.२ येथे नमूद शासन निर्णयान्वये कोणत्याही फरकाची रक्कम न देता सुधारित वेतनश्रेणी लागू करण्यास मान्यता देण्यात आली होती. तथापि पुणे महानगरपालिकेच्या परिवहन उपक्रमाकडील कर्मचा-यांना सुधारित वेतनश्रेणी व भत्ते लागू करताना करारप्रमाणे वेतन व भत्ता फरकापोटीची रक्कम देण्याचे आश्वासित करण्यात आले असून त्यांना अशा फरकापोटी पाहिल्या टप्प्यात ६० टक्के रक्कम अदा केलेली आहे. त्यामुळे पी.सी.एम.टी.कडील कर्मचा-यांना देखील सुधारित वेतनश्रेणी अनुषंगाने वेतन व भत्त्याच्या फरकाची रक्कम मिळण्याबाबत महानगरपालिकेकडे तसेच शासनाकडे स्थानिक लोक प्रतिनिधी, पिंपरी-चिंचवड महानगरपालिका कर्मचारी महासंघ, कर्मचारी इ. यांचेकडून मागणी येत होती. त्याअनुषंगाने या विभागाचे संदर्भाधीन क्र.३ येथे नमूद पत्रान्वये वेतनाच्या फरकाची रक्कम देणे ही महानगरपालिकेच्या अखत्यारीतील बाब असल्याने महानगरपालिकेशी संपर्क साधण्यास असे संबंधितांना कळविण्यात आले होते.पुढे पिंपरी-चिंचवड महानगरपालिकेच्या महासभेने, पी.एम.टी. पी.सी.एम.टी. यांच्या विलिनीकरणाची बाब लक्षात घेऊन पी.एम.टी.कर्मचा-यांना ज्याप्रमाणे सुधारित वेतनश्रेणी लागू केल्यानंतर वेतन व भत्त्यातील फरक देण्यास संमती दिली आहे, त्याप्रमाणे पी.सी.एम.टी.च्या कर्मचा-यांना देखील सुधारित वेतनश्रेणीतील दि.१/४/२००७ पासून वेतन व भत्त्यापोटीची फरकाची रक्कम अदा करण्यास आणि त्यासाठीचा खर्च पिंपरी-चिंचवड महानगरपालिकेकडून उपलब्ध करण्यास महासभा ठराव क्र.६०४८, दिनांक २०/२/२००७ याचे मान्यता दिली आहे. सदरील पिंपरी-चिंचवड महानगरपालिका महासभा ठराव क्र.६०४८.

दिनांक २०/२/२००७ ला अनुसरुन आयुक्त, पिंपरी-चिंचवड महानगरपालिका यांनी संदर्भाधीन क्र.१ येथे नमूद पत्रान्वये पी.सी.एम.टी.कर्मचा-यांना सुधारित वेतनश्रेणीच्या फरकाची रक्कम अदा करण्यास मान्यता देण्याचा प्रस्ताव शासनास सादर केला आहे. त्यास मान्यता देण्याची बाब शासनाच्या विचाराधीन होती.

### शासन निर्णय :--

आयुक्त, पिंपरी-चिंचवड महानगरपालिका यांनी महासभा ठराव क्रमांक ६०४८, दिनांक २०/२/२००७ च्या अनुषंगाने परिवहन उपक्रमाकडील कर्मचा-यांना सुधारित वेतनश्रेणीच्या (वेतन व भत्ता) फरकाची रक्कम अदा करण्यासाठी संदर्भाधीन क्र.१ येथे नमूद पत्रान्वये सादर केलेल्या प्रस्तावास मुंबई प्रांतिक महानगरपालिका अधिनियम, १९४९ च्या कलम ३४६ मधील तरतुदीस अधीन राहून शासनाची मान्यता देण्यात येत आहे.

०२. या आदेशानुषंगाने आयुक्त, पिंपरी-चिंचवड महानगरपालिका यांनी सर्व संविधानिक बाबींची पूर्तता करुन शासनास अहवाल सादर करावा.

**महाराष्ट्राचे राज्यपाल यांच्या आदेशानुसार व नांवाने,**

*(Handwritten signature)*  
११/०२/०७

( सुनील कोठेकर )

कार्यासन अधिकारी, महाराष्ट्र शासन

प्रति,

- (१) मा.मुख्यमंत्र्यांचे प्रधान सचिव, मंत्रालय, मुंबई ४०० ०३२
- (२) मा.राज्यमंत्री, नगर विकास यांचे खाजगी सचिव, मंत्रालय, मुंबई ४०० ०३२
- (३) आयुक्त, पिंपरी-चिंचवड महानगरपालिका, पिंपरी, पुणे,
- (४) प्रधान सचिव, नगर विकास विभाग यांचे स्वीय सहाय्यक, नगर विकास विभाग, मंत्रालय, मुंबई
- (५) निवडनस्ती (नवि-२२), नगर विकास विभाग, मंत्रालय, मुंबई